

صبر و شکر اور ہماری انفرادی و اجتماعی زندگی

مشقی سوالات کے جوابات

سوال نمبر 1: اسلامی تعلیمات میں صبر کی تہ غیب کیوں دی گئی ہے؟

جواب: صبر کا لغوی معنی:

صبر کا لغوی معنی روکنا اور برداشت کرنا ہے

صبر کا اصطلاحی معنی:

روزمرہ زندگی میں پریشانی تکلیف اور ناخواہ گوار حالات میں ثابت قدم رہتے ہوئے ہمت سے کام لینا اپنے رب پر بھروسہ کرنا صبر کہلاتا ہے۔

صبر کے متعلق اسلامی تعلیمات:

صبر بندہ مومن کی خاص نشانی ہے اللہ تعالیٰ نے اپنے بندوں کے لیے پسند فرمایا ہے اور پھر صبر کرنے والوں کے لیے پسند فرمایا ہے اور پھر صبر کرنے والوں کے لئے طرح طرح کی خوشخبریاں بھی رکھی ہیں جیسا کہ فرمانِ الٰہی ہے "صبر کرنے والوں کو بے حساب اجر دیا جائے"۔ گا اور دوسرے مقام پر اللہ تعالیٰ نے فرمایا "اور صبر کر دے لہک اللہ صبر کرنے والوں کے ساتھ ہے۔" ایک اور جگہ یوں ارشاد ہے اور اپنے رب کیلئے صبر کر۔"

ایک مسلمان کو جب کسی دکھ، تکلیف یا پریشانی کا سامنا کرنا پڑے تو اسے سوچنا چاہیے کہ یہ میری آزمائش ہے اسے اللہ تعالیٰ کے سوا کوئی دور نہیں کر سکتا مجھے اس موقع پر بے صبری کا مظاہرہ نہیں کرنا چاہیے۔ اللہ تعالیٰ سے مدد مانگنی چاہیے اور اگر ایسے موقع پر صبر کا دامن تھاۓ رکھا تو اللہ تعالیٰ کی جانب سے بہترین اجر کی امید ہے اور اس کے ساتھ ساتھ اطمینان و ثابت قدمی

کے ساتھ سخت و مشکل حالات کا مقابلہ کرنے کی صلاحیت پیدا ہو گی اور پھر اللہ تعالیٰ ہر پریشانی اور
غمبڑا ہٹ سے نجات دلائے گا۔

اجتماعی زندگی میں صبر کے فوائد:

صبر کے متعلق اسلامی تعلیمات یہ بھی ہیں کہ صبر کے بے شمار فوائد بھی رکھے ہیں اور
مسلمانوں کی اجتماعی زندگی میں صبر کے بے حد مفید نتائج بھی سامنے آتے ہیں کہ قوموں پر جب
کوئی مصیبت یا آفت آجائے تو اس کا مقابلہ صرف اور صرف صبر ہی سے کیا جاسکتا ہے اگر ایسے
حالات میں بے صبری افراتفری، بد نظری، مایوسی اور بے عملی کا مظاہرہ کیا جائے تو قومیں اکثر تباہ و
بر باد ہو جایا کرتی ہیں اور ایسی قومیں آزمائش میں پورا اترنے کی صلاحیت نہیں رکھتیں اور عالمی
برادری میں ان کا کوئی مقام و مرتبہ نہیں ہوتا کیونکہ اللہ تعالیٰ کی تائید و نصرت انہی لوگوں کو حاصل
ہوتی ہے جو صبر کا دامن ہاتھ سے جانے نہیں دیتے۔

دنیاو ا آخرت کی کامیابی:

چونکہ انسانی زندگی میں تنگی اور خوشحالی اور غم و خوشیاں بدل بدل کر آتے رہے ہیں اس
لئے صبر کرنے والے یعنی حقیقی طور پر زندگی کا لف اٹھاسکتے ہیں جبکہ بے صبری کا مظاہرہ کرنے
والے زندگی کی مشکلات سے تنگ آ کر زندگی سے مایوس ہو جائے ہیں۔ صبر سے انسان میں عرصہ،
حوالہ اور اعتماد بڑھتا ہے۔ صبر کو کامیابی کنجی قرار دیا گیا ہے۔ صبر میں اللہ تعالیٰ کی محبت پوشیدہ
ہے۔ صبر کا دنیاوی اجر کامیابی اور آخری اجر اللہ تعالیٰ کی محبت ہے۔ صبر کرنے سے اللہ تعالیٰ کی
تائید و نصرت حاصل ہوتی ہے۔

سوال نمبر 2: قرآن و سنت میں شکر کی کیا اہمیت ہے؟

جواب: شکر کی اہمیت:

اللہ تعالیٰ کی ذات سب سے زیادہ شکر کی مستحق ہے جس کا مطلب یہ ہے کہ اللہ تعالیٰ کی تعریف کی جائے، اس کی عنایات کا اعتراف کیا جائے اور اسکے احسانات پر سجدہ شکر ادا کیا جائے۔

قرآن و سنت کی روشنی میں شکر کی اہمیت:

قرآن کریم میں شکر کے متعلق بہت تاکید کی گئی ہے اور فراخی و فراؤنی انہیں لوگوں کا مقدر قرار دی گئی ہے جو شکر گزاری کا مظاہرہ کرتے ہیں۔ اللہ نے فرمایا:-

لَئِنْ شَكَرْتُمْ لَأَزِيدَنَّكُمْ ۝ (ابراهیم: 7)

ترجمہ: اگر شکر ادا کر دے تو تمہیں اور دیا جائے گا۔

شکر کی اہمیت کا اندازہ حضور نبی کریم ﷺ کے اس ارشاد سے بھی ہوتا ہے:-

مَنْ لَمْ يَشْكُرِ النَّاسَ لَمْ يَشْكُرِ اللَّهَ۔ (جامع ترمذی)

ترجمہ: جو لوگوں کا شکر یہ ادا نہیں کرتا وہ اللہ کا بھی شکر گزار نہیں۔

سوال نمبر 3: شکر کے لغوی معنی کیا ہیں نیز شکر ادا کرنے کے طریقے بتائیے؟

جواب: شکر کے لغوی معنی:

شکر کے لغوی معنی ہیں کہ کسی کے احسان و عنایت پر اسکی تعریف کرنا، اس کا شکر یہ ادا کرنا، اس کا احسان ماننا اور زبان سے اس کا کھل کر اظہار کرنا۔ ان عنایات و احسانات کے اعتراف کے حوالے سے اللہ تعالیٰ کی ذات سب سے زیادہ شکر کی مستحق ہے جس کا مطلب یہ ہے کہ اللہ تعالیٰ کی تعریف کی جائے، اس کی عنایات کا اعتراف کیا جائے اور اسکے احسانات پر سجدہ شکر ادا کیا جائے۔

شکر کے طریقے:

شکر کرنے کے تین طریقے ہیں۔

- (۱) زبان سے کلمات تھکردا کرنا۔
- (۲) دل میں اللہ کی عظمت اور لہنی اطاعت و بندگی کا احساس۔
- (۳) اپنے عمل سے اللہ کے احکام کی بجا آوری اور اپنے آپ کو اللہ کے سپرد کر دینا۔
- سوال نمبر ۴: قرآن پاک میں صبر کرنے والوں کو کیا بشارت دی گئی ہے؟
- جواب: صبر کرنے والوں کیلئے بشارت:

صبر بندہ مومن کی خاص نشانی ہے اللہ تعالیٰ نے اپنے بندوں کے لیے پسند فرمایا ہے۔ صبر کرنے والوں کے لئے اللہ تعالیٰ نے طرح طرح کی خوشخبریاں بھی رکھی ہیں جیسا کہ قرآن کریم میں ارشاد ہے:-

إِنَّ اللَّهَ مَعَ الصَّابِرِينَ (الأنفال: ۴۶)

ترجمہ: اللہ صبر کرنے والوں کے ساتھ ہے۔

قرآن کریم میں اللہ تعالیٰ نے حضرت ایوب کو صبر کرنے کا حکم دیا، فرمایا:-

وَاصْبِرْ لِحُكْمِ رَبِّكَ (الطور: ۴۸)

ترجمہ: پس آپ اپنے رب کے حکم سے صبر کیجئے۔

حضرت ایوب نے صبر کا اعلیٰ مظاہرہ کیا لہذا حضرت ایوب کو اللہ تعالیٰ نے ان کے صبر و استقامت کی بنا پر "نِعْمَةُ الْعَبْدِ" یعنی بہت اچھا بندہ قرار دیا۔

قرآن کریم کی سورۃ الحفاف آیت نمبر ۳۵ میں صبر کو اللہ تعالیٰ نے بڑے حوصلے والے رسولوں کی سنت قرار دیا ہے۔

دنیا اور آخرت میں حقیقی کامیابی کی خوشخبری کے حق دار وہی افراد ہیں جو صبر اختیار کریں۔ چنانچہ فرمایا:-